

11 ta' Mejju, 2020

L-MFSA tippubblika r-Rapport Annwali u Finanzjarju tagħha għas-sena li ntemmet fil-31 ta' Diċembru 2019

Is-settur tas-servizzi finanzjarji f'Malta kiber bi 2.3% fis-sena 2019 meta mqabbel mas-sena ta' qabel f'dak li hu Valur Miżjud Gross (GVA) biex laħaq total ta' €657 miljun. Is-settur iġġenera 430 impjieg ġdid biex b'hekk in-numru ta' impjiegi fis-settur laħaq 12,230 - li jirrappreżentaw kważi 5% tal-impjiegi kollha f'Malta. Hu stmat li l-effett indirett tas-servizzi finanzjarji fuq l-ekonomija Maltija huwa ta' bejn 9 u 10% tal-GVA.

L-Awtorità għas-Servizzi Finanzjarji ta' Malta llum ippubblikat ir-Rapport Annwali u Finanzjarju li jagħti ħarsa lejn l-oqsma ewlenin tal-ħidma mwettqa mill-istess Awtorità matul l-2019.

Fost il-punti ewlenin tas-sena 2019, ir-Rapport jinkludi informazzjoni dwar:

- It-tnedija tal-Viżjoni 2021, l-istrateġija fejn jidhlu kumpaniji FinTech u l-iżvilupp u l-pubblikazzjoni tal-Pjan Strateġiku 2019 – 2021;
- It-tnedija u l-implimentazzjoni tal-programm ta' trasformazzjoni fit-Teknoloġija u d-Data Management;
- Ħidma li ma taqta' xejn fuq l-għarfien tal-konsumaturi, kampanji ta' edukazzjoni u protezzjoni tal-investitur permezz ta' żieda fl-ispezzjonijiet u l-infurzar ta' regoli ġodda;
- L-implimentazzjoni tal-programmi ta' riforma proposti mill-Fond Monetarju Internazzjonali (IMF) u l- MONEYVAL;
- Ir-ristrutturar tal-mudell organizzattiv u operattiv biex tissaħħaħ il-kapaċità tal-MFSA biex tindirizza l-isfidi attwali u daww tal-ġejjieni;
- L-iżvilupp ta' funzjoni ta' Risk Management biex il-programm superviżorju tal-Awtorità jifassal skont il-livell ta' riskju;
- L-iżvilupp ta' qafas ġdid ta' mizati mifrux fuq medda ta' snin sabiex, sal-2024-2025, l-Awtorità tkun finanzjarjament indipendenti. Dan sar wara li saru studji ddettalġati dwar l-impatt ekonomiku kif ukoll il-pjan ta' ħidma tal-Awtorità li jkopri il-ħames snin li ġejjin;
- It-twaqqif ta' taqsima ġdida tal-Financial Crime Compliance bl-għajnuna ta' esperti internazzjonali – aktar spezzjonijiet iffukati fuq AML/CFT bħala aġenti tal-FIAU.

Il-Professor John Mamo, Chairman tal-MFSA, qal: "L-Awtorità kompliet tagħmel passi kbar 'il quddiem fl-2019, l-aktar fl-iżvilupp tal-viżjoni u l-qafas strateġiku tagħha għall-perjodu 2019-2021 iżda wkoll fl-oqsma tal-immaniġġjar tar-riskju u l-allinjament tal-prijoritajiet trans-settorjali fl-għanijiet superviżorji tagħha. Matul is-sena li għaddiet, l-Awtorità żviluppat ukoll kodiċi dettalġati ta' governanza korporattiva li, fost affarijiet oħra, isaħħaħ ir-rwoli tal-kumitati tar-riskju u tal-awditjar li jippermettu lill-Bord tal-Gvernaturi jeżerċita r-responsabilitajiet ta' governanza tiegħu b'mod aktar effettiv."

Joseph Cuschieri, CEO tal-MFSA, qal: “Matul l-aħħar sena għamilna progress biex insaħħu l-kapaċità organizzattiva tagħna u nibnu pedamenti sodi **sabiex** l-Awtorità ssir regolatur aktar b’saħħtu, mnebbha mit-teknoloġija u mid-**data**. Is-sena 2019 kienet ikkaratterizzata minn tnejn fl-implimentazzjoni ta’ riformi strateġiċi maqbula mal-**IMF** u l-**MONEYVAL** li jinkludu wkoll ħidma sfieqa u aktar riżorsi u **investment** **sabiex** l-impjegati tagħna jirċievu t-taħriġ meħtieġ biex iwettqu din il-ħidma.

Filwaqt li nħarsu ‘l quddiem, il-prijorità tagħna se tibqa’ iffukata fuq l-**implimentazzjoni tal-programm** ta’ riforma kif maqbul mal-**IMF** u l-**MONEYVAL**, iżda wkoll l-isfidi li qed niffaċċjaw bil-kriżi tal-**imxija tal-COVID-19**. Dan **sabiex** naraw li anke **dawk li huma** l-aktar vulnerabbli jiġu protetti mir-**riperkussjonijiet finanzjarji** tal-pandemija, kif ukoll biex niżguraw li s-swieq jibqgħu jiffunzjonaw tajjeb u nnaqsu **kwalunkwe impatt fuq** l-istabilità finanzjarja ta’ pajjiżna. Dan jista’ jkollu impatt fuq l-attenzjoni li aħna nagħtu lill-prijoritajiet oħrajn fuq medda ta’ żmien.

Uħud mir-riformi ewlenin li qed tippjana bħalissa l-MFSA jinkludu strateġija ġdida dwar is-**swieq kapitali**, strateġija dwar l-immaniġġjar tal-**assi**, l-**ekosistema tal-FinTech**, **innovazzjoni**, riforma fil-**leġislazzjoni tal-banek**, **cybersecurity** u **standards tar-riskju fl-ICT**, u l-qafas tas-**CSPs** fost programmi oħrajn.”

**** TMIEM ****

Noti lill-Edituri:

1. Ir-rapport Annwali u Finanzjarju tal-MFSA jista’ jitniżżel minn [hawn](#),
2. Ara l-iskeda informattiva meħmuża – “[MFSA 2019 in Numbers](#)”,
3. Ara d-dokument meħmuż “[Explanatory note to the 2019 Audited Financial Statements](#)”,
4. Din is-sena l-MFSA ħadet deċiżjoni ekoloġika u għall-**ewwel darba** ir-Rapport ma ġiex stampat izda huwa disponibbli b’mod diġitali,
5. Għal aktar informazzjoni dwar l-MFSA, jekk jogħġbok żur www.mfsa.mt

DWAR L-MFSA

L-Awtorità għas-Servizzi Finanzjarji ta’ Malta (MFSA) hija r-regolatur uniku tas-servizzi finanzjarji f’Malta, li tkopri banek, kumpaniji ta’ **assicurazzjoni**, servizzi ta’ **investment**, trusts u pensjonijiet. FI-2018, l-MFSA saret l-ewwel regolatur Ewropew li żviluppa qafas li jirregola l-**assi finanzjarji virtwali**. Il-missjoni tal-MFSA, kif definita fil-Viżjoni tagħha għall-2021, hi li ssahħaħ il-pożizzjoni tagħha bħala awtorità superviżorja **indipendenti**, **proattiva** u **afidabbli** bl-għan ewleni li tissalvagwardja l-**integrità tas-swieq**, u tħares l-**istabilità tas-settur** finanzjarju għall-benefiċċju u l-**protezzjoni tal-konsumatur**. L-MFSA ttillicenzja aktar minn 2,200 fis-settur tas-servizzi finanzjarji, li jifforma 6% tal-Prodott Domestiku Gross ta’ Malta.